

77 వ గణతంత్ర వేడుకలో భాగంగా

నెల్లూరు పెన్ వమర్ జనవరి 27.

నెల్లూరు పెరేడ్ గ్రౌండ్ నందు మన సంఘం తరపున కోఆపరేటివ్ స్టాల్ ను ఏర్పాటు చేయడం జరిగినది. సహకార శాఖ అధికారులు అందరూ పాల్గొని దానిని విజయవంతం చేసినారు. ఈ సందర్భంగా జిల్లా కలెక్టరు ప్రత్యేక అభినందనలు తెలుపుతూ మన సంఘ చైర్మన్ యేటూరి శివరామ్ కృష్ణా రెడ్డి స్మారక చిహ్నం అందచేసినారు. ఈ కార్యక్రమం లో సంస్థ త్రిసభ్య కమిటీ సభ్యులు మాచవరం శ్రీనివాసులు మరియు సిబ్బంది పాల్గొన్నారు



పెన్ వమర్

రాయలసీమ

శ్రీ పొట్టి శ్రీరాములు నెల్లూరు జిల్లా | తిరుపతి జిల్లా | చిత్తూరు జిల్లా | వై.ఎస్.ఆర్. కడప జిల్లా |

ఉత్తమ ఎంపీడీవోగా సురేంద్రనాథ్ కు అవార్డు గాలి మురళి నాయుడు ఘన సన్మానం

తొట్టంబేడు , పెన్ వమర్, జనవరి , 27 : తొట్టంబేడు మండల ఎంపీడీవో పి. సురేంద్రనాథ్ 77వ గణతంత్ర దినోత్సవాన్ని పురస్కరించుకుని జిల్లా కలెక్టర్ వెంకటేశ్వర్లు చేతుల మీదుగా ఉత్తమ ఎంపీడీవోగా ప్రశంసా పత్రం అందుకున్నారు. ఈ సందర్భంగా తొట్టంబేడు మండల తెలుగుదేశం పార్టీ సీనియర్ నాయకులు, మాజీ మండల అధ్యక్షులు గాలి మురళి నాయుడు మంగళవారం ఎంపీడీవోను దుస్థాంతో ఘనంగా సన్మానించారు. అనంతరం సీట్లు పంపిణీ చేశారు.ఈ సందర్భంగా గాలి మురళి నాయుడు మాట్లాడుతూ, ఎంపీడీవో సురేంద్రనాథ్ కు ఈ అవార్డు

రెండోసారి దక్కడం ఎంతో ఆనందకరమని తెలిపారు. మండల ప్రజలకు ఏ సమస్య వచ్చినా చరవాణి ద్వారా వెంటనే స్పందించి పరిష్కారం చూపించే అధికారి కావడంతోనే ఇలాంటి గుర్తింపు లభించిందన్నారు. సేవాభావంతో పనిచేసే అధికారులకు ఇలాంటి పురస్కారాలు రావడం హర్షణీయమని పేర్కొన్నారు.భవిష్యత్తులో కూడా సురేంద్రనాథ్ మరెన్నో ఉత్తమ అవార్డులు అందుకోవాలని, శ్రీకాళహస్తిశ్వర స్వామి, జ్ఞాన ప్రసూనాంబ అమ్మవారి ఆశీస్సులు ఎల్లవేళలా ఉండాలని ఆకాంక్షించారు



విద్య హక్కు చట్టంపై అవగాహన:

- అంజిమేడులో న్యాయ కళాశాల ర్యాలీ

శ్రీకాళహస్తి ,పెన్ వమర్, జనవరి, 27 : శ్రీ ఈశ్వర్ రెడ్డి న్యాయ కళాశాల, అంజిమేడు ఆధ్వర్యంలో చైల్డ్ లేబర్ నిర్మూలన మరియు విద్య హక్కు చట్టంపై అవగాహన కల్పించేందుకు ర్యాలీ నిర్వహించారు. ఈ ర్యాలీలో కళాశాల విద్యార్థులు పెద్ద సంఖ్యలో పాల్గొని “పిల్లలు బడికి పెద్దలు పనికి”, “బాలకార్మికులు వద్దు చదువే ముద్దు” అనే నినాదాలతో ప్రజలను చైతన్యవంతులను చేశారు.ఈ కార్యక్రమంలో కళాశాల ప్రిన్సిపల్ డాక్టర్ డి. వెంకటేశ్వర్లు మాట్లాడుతూ బాలల భవిష్యత్తు చదువుతోనే సురక్షితమని, బాలకార్మిక వ్యవస్థ నిర్మూలనకు ప్రతి ఒక్కరూ బాధ్యత తీసుకోవాలని పిలుపునిచ్చారు. ఈ ర్యాలీలో వైస్ ప్రిన్సిపల్ నిత్యాదేవి, ప్రొఫెసర్ సులోచనతో పాటు అధ్యాపకులు, విద్యార్థిని విద్యార్థులు పాల్గొన్నారు.

షట్టర్ బద్దలు కొట్టి నగదు చోరీ.

- లక్ష్మ పైగా నగదు అపహరణ.



తిరుపతి, పెన్ వమర్,జనవరి 27. ముసుగేసుకున్న ముసుగు దొంగలు షట్టర్ బద్దలు కొట్టి లక్షకు పైగా నగదు దోచుకెళ్ళారు. తిరుపతి నగరంలోని ఐ ఎస్ మహల్ జంక్షన్ సమీపంలోని ఎస్ మార్ట్ సూపర్ మార్కెట్ లో మంగళవారం తెల్లవారుజామున చోటు చేసుకుంది. వెస్ట్ ఎస్ఐ అనిల్ కుమార్ వివరాలు మేరకు.... చోరీ జరిగిందన్న విషయం తెలుసుకున్న మేము సంఘటన స్థలానికి వెళ్లి పరిశీలించాం. ముగ్గురు ముసుగు ధరించిన దొంగలు తెల్లవారి జామున 3:52 నుండి 4:05 గంటల ప్రాంతంలో షట్టర్ ను ఇసుప రాదుతో పైకెత్తి ఓ వ్యక్తి లోపలికి వెళ్లి నగదు పెట్టెలో నగదు తీసుకున్నట్లు సీసీ కెమెరా లో రికార్డయింది. వేలిముద్ర నిపుల తో ఆధారాలు సేకరించాం. నిందితులను పట్టుకునేందుకు విచారణ కొనసాగుతుందన్నారు. కాగా బాధితుడు ఫిర్యాదు మేరకు కేసు నమోదు చేసి దర్యాప్తు చేస్తున్నట్లు తెలిపారు.

అసిస్టెంట్ గవర్నమెంట్ ప్లిడర్గా వేనం ప్రసాద్ నియామకం



గూడూరు, పెన్ వమర్, జనవరి, 27: గూడూరు సీనియర్, జూనియర్ సివిల్ కోర్సులకు అసిస్టెంట్ గవర్నమెంట్ ప్లిడర్ (ఏజీపీ)గా వసం ప్రసాద్ నియమితులయ్యారు. ఈ సందర్భంగా గూడూరు మండలం పాలిటెక్నిక్ గ్రామానికి చెందిన వసం ప్రసాద్ ను గూడూరు బార్ అసోసియేషన్ తరపున ఘనంగా సన్మానించారు.నూతన బాధ్యతలు స్వీకరించిన వసం ప్రసాద్ కు శాలువా కప్పి, పుష్పగుచ్ఛం అందజేసి అభినందనలు తెలిపారు. ఆయనకు ఈ అవకాశం కల్పించిన ప్రభుత్వం పట్ల కృతజ్ఞతలు తెలియజేశారు.ఈ కార్యక్రమంలో గూడూరు బార్ అసోసియేషన్ కు చెందిన పలువురు న్యాయవాదులు పాల్గొని వసం ప్రసాద్ కు శుభాకాంక్షలు తెలిపారు.



బెల్టు షాపులకు మద్యం తరలిస్తున్న ఆటో బోల్తా!

పలమనేరు,పెన్ వమర్,జనవరి 27, బెల్టుషాపులకు మద్యం తరలిస్తున్న ఆటో గంగవరం మండల కేంద్రంలోని సాయిగార్డెన్ సీటీ ముందు బోల్తా పడింది.ఈ ప్రమాదంలో ఓ వ్యక్తి గాయపడ్డాడు.మద్యం బాటిళ్లు రోడ్డుపై చెల్లాచెదురుగా పడ్డాయి.అందుకు సంబంధించిన వివరాలిలా ..గంగవరం మండల కేంద్రంలోని ఓ మద్యం దుకాణం నుండి సత్తం పలు బెల్టుషాపులకు సరఫరా చేస్తుంటారు.ఇందులో భాగంగా సోమవారం గణతంత్ర దినోత్సవం సందర్భంగా అన్ని మద్యం దుకాణాలలో సరుకు ఖాళీ కావడంతో,మంగళవారం ఒక్కసారిగా భారీగా మద్యాన్ని బెల్టుషాపులకు తరలించే క్రమంలో ఇక్కడ గంగవరం నుండి కొత్తపల్లి వంచాయతీ బెల్టుషాపుకు సంబంధిత వ్యక్తి ఆటోలో మద్యం బాక్సులను వేసుకొని వస్తుండగా పోలీసు స్పేషల్ సమీపంలో ప్రధాన రహదారిపై ఈ ఆటోకు కుక్కల గుంపు అడ్డువడడంతో,వాటిని తప్పించబోయి,అదుపుతప్పి బోల్తాపడింది. ఈప్రమాదంలో ఆటో డ్రైవర్ తో బాటు మద్యం బాటిళ్లు పూర్తిగా రోడ్డుపై చెల్లాచెదురుగా పడ్డాయి.ఇందులో డ్రైవర్ స్వల్పంగా గాయపడ్డాడు.ఇందుకు సంబంధించిన పూర్తి వివరాలను సంబంధిత అధికారులు ఇంతవరకూ వెల్లడించలేదు.



శిథిలావస్థలో ఉన్న ఆర్టీసీ డిపోపై మంత్రి దృష్టికి తీసుకెళ్లిన నాయకుడు



శ్రీకాళహస్తి ,పెన్ వమర్, జనవరి, 27 : నేడు శ్రీకాళహస్తి ఆర్టీసీ డిపోలో ప్రయాణికులు, సిబ్బంది సౌకర్యార్థం నూతన ఆర్.ఓ (ఆర్ ఓ) వాటర్ ప్లాంట్ ను ప్రారంభించారు. ఈ సందర్భంగా దశాబ్దాల కాలంగా ఉపయోగంలో ఉన్న ఆర్టీసీ డిపో భవనం శిథిలావస్థకు చేరిన విషయాన్ని గమనించి, అక్కడ ఉన్న మౌలిక సదుపాయాల లోపాలను స్వయంగా పోట్లోలు తీసి మంత్రి కి వీడియో కాల్ ద్వారా వివరించారు.రాజోయే మహాశివరాత్రి బ్రహ్మోత్సవాల సందర్భంగా లక్షలాది భక్తులు శ్రీకాళహస్తికి తరలివచ్చే నేపథ్యంలో వారికి ఎలాంటి అసౌకర్యం కలగకుండా ప్రత్యేక నిధులు మంజూరు చేసి తక్షణమే మరమ్మతులు చేపట్టాలని మంత్రి ని కోరినట్లు తెలిపారు.

కొత్త చట్టం రాష్ట్రానికి భారం, కార్పొరేట్లకు వరం : గంధం మణి

శ్రీకాళహస్తి, పెన్ వమర్, జనవరి , 27 : ఉపాధి హామీ పథకానికి సంబంధించి కేంద్ర ప్రభుత్వం తీసుకొచ్చిన జీ రామ్ జీ (+ఃఃః) కొత్త చట్టం రాష్ట్రానికి తీవ్రమైన ఆర్థిక భారం మోపుతుందని, అదే సమయంలో కార్పొరేట్ శక్తులకు వరంగా మారుతుందని సీపీఎం శ్రీకాళహస్తి ప్రాంతీయ కార్యదర్శి గంధం మణి తీవ్రంగా విమర్శించారు. మంగళవారం శ్రీకాళహస్తిలోని పువ్వులపల్లి సుందరయ్య భవన్ లో ‘పని హక్కును కాపాడుకుందాం’ అనే నినాదంతో గోడ పత్రికలను ఆయన అవిష్కరించారు. ఈ సందర్భంగా మాట్లాడుతూ, కొత్త చట్టం వల్ల ఉపాధి కూలీల హక్కులు కాలరాయబడే ప్రమాదం ఉందని ఆందోళన వ్యక్తం చేశారు. ఈ చట్టం వల్ల కలిగే ప్రతికూల ప్రభావాలపై ఫిబ్రవరి 1వ తేదీ నుంచి ఇంటింటా ప్రచారం నిర్వహించనున్నట్లు తెలిపారు. కార్యక్రమాల వివరాలను వెల్లడిస్తూ, ఫిబ్రవరి 1న ఉపాధి కూలీలతో ప్రతిజ్ఞ, 2న గ్రామ సచివాలయాల వద్ద వినతుల సమర్పణ, 3, 4 తేదీల్లో ప్రచార జాత, 5న మండల కేంద్రాల్లో నిరసన కార్యక్రమాలు చేపట్టనున్నట్లు ప్రకటించారు.

ఈ కార్యక్రమంలో సీపీఎం జిల్లా కార్యదర్శివర్గ సభ్యులు అంగేరి పుల్లయ్య, పెనగడం గురవయ్య, రాపూరు సుబ్రహ్మణ్యం, అలాగే కుమార్, గురునాధం, అన్వర్ బాషా తదితరులు పాల్గొన్నారు



33/11 కె.వి విద్యుత్ సబ్స్టేషన్ ప్రారంభోత్సవం



బుచ్చిరెడ్డిపాలెం పెన్ పవర్ జనవరి 27. కోవూరు నియోజకవర్గం బుచ్చిరెడ్డిపాలెం మండలం పంచేడు పంచాయతీలో 33/11 కె.వి విద్యుత్ సబ్స్టేషన్ ప్రారంభోత్సవ కార్యక్రమంలో పాల్గొన్న ఏపీ విద్యుత్ శాఖ మంత్రి గొట్టిపాటి రవికుమార్, నెల్లూరు ఎంపీ వేమిరెడ్డి ప్రభాకర్ రెడ్డి, కోవూరు శాసనసభ్యురాలు వేమిరెడ్డి ప్రశాంతి రెడ్డి. ఈ సందర్భంగా మంత్రి, ఎంపీ, ఎమ్మెల్యే మాట్లాడుతూ ఎన్నికల ముందు ఇచ్చిన వాగ్దానాలన్నీ నెరవేర్చమని తెలిపారు. ఎమ్మెల్యే వేమిరెడ్డి ప్రశాంతి రెడ్డి వచ్చి తమ ప్రాంతంలో రెండు సబ్ స్టేషన్లు కావాలి రైతులు ఇబ్బందులు పడుతున్నారని తమ దృష్టికి

తీసుకువచ్చింది అన్నారు. ఆమె పట్టు పట్టి నేడు నియోజకవర్గంలో ఒకటి పంచెడు, మరొకటి ఇందుకూరుపేటలో ప్రారంభించబోతున్నామని చెప్పారు. వీటితో పాటు డిఈ ఆఫీస్ కూడా కట్టి ప్రారంభిస్తామని చెప్పారు. కిసాన్ సైబు వద్ద కూడా 33 కెవి కూడా ప్రారంభించేందుకు చర్యలు తీసుకుంటామని ఆ పనులను కూడా త్వరలోనే ప్రారంభిస్తామని అన్నారు. రాజోయే రోజుల్లో ఆక్వా కల్చర్ కూడా ప్రత్యేక సబ్ స్టేషన్ ఏర్పాటు చేస్తామని చెప్పారు. మార్చి ఏప్రిల్ కల్లా గ్రామాలలో విద్యుత్ శాఖకు సంబంధించి అన్ని పనులు పూర్తిచేసి అంతరాయం లేకుండా కరెంటు అందిస్తామని చెప్పారు. కొన్ని పత్రికలు విద్యుత్ శాఖ పై తప్పుడు రాతలు రాస్తున్నారని మండిపడ్డారు. గత ప్రభుత్వం విద్యుత్తు వ్యవస్థను దుర్వినియోగం

చేసిందన్నారు. అయితే కూటమి అధికారం వచ్చిన వెంటనే ప్రజలపై భారం లేకుండా ఉండేందుకు ఎలక్ట్రిక్ బిల్లులను కూడా తగ్గించామని చెప్పారు. పదివేల రెండు వేల కోట్ల రూపాయలతో వైజాగ్ స్మిల్ ప్లాంట్ నిలబెట్టేందుకు కృషి చేశారన్నారు. దానికి సంబంధించిన కరెంటు కూడా రాష్ట్ర ప్రభుత్వమే అందిస్తుందని చెప్పారు. మొట్టమొదటిసారి దేశంలోనే హ్రాఫ్ చార్జెస్ రద్దు చేస్తున్న రాష్ట్రం అంధ్ర రాష్ట్రమని కొనియాడారు కోటి రూపాయలు ఎక్కడ లేని పెన్షన్లను రాష్ట్రంలో అందిస్తున్నామని చెప్పారు ఇచ్చిన పార్టీ హామీని నెరవేర్చడంగా అడుగులు వేస్తున్నామని చెప్పారు డిఎస్సీ ద్వారా ప్రభుత్వం ఉద్యోగాలు కూడా ఇచ్చామని పోలీస్ శాఖలోనూ విద్యార్థి శాఖలో కూడా ఉద్యోగాలు అందించే దిశగా ఖుషి చేయబోతున్నామని అన్నారు

కోవూరు నియోజకవర్గం ప్రతి సమస్యపై ఆమె అసెంబ్లీలో చర్చించి మంత్రుల దగ్గర చర్చించి వాటిని సాంక్షన్ చేయించుకునే విధంగా ఆమె కృషి చేస్తున్నారని అన్నారు ప్రజలకు ఎంతో సేవ చేస్తూ అటువంటి వ్యక్తి ఎంపీగా ఉండటం అద్భుతమని చెప్పారు తొందరలోనే 10 నుండి 12 సబ్ స్టేషన్ లకు టెండర్లు పిలిపి పిలిపిస్తామని చెప్పారు లో వోల్టేజీ లేకుండా నిరంతరం కరెంటు అందించేందుకు చర్యలు తీసుకుంటామని హామీ ఇచ్చారు ఈ కార్యక్రమంలో టిడిపి బిజెపి జనసేన జిల్లా నాయకులు మండల నాయకులు కార్యకర్తలు పాల్గొన్నారు

అమ్మ చెరువు ప్రభుత్వ భూముల కబ్జా

-రెవెన్యూ కనికరంపై సీపీఎం తీవ్ర ఆరోపణలు

శ్రీకాళహస్తి , పెన్ పవర్ ,జనవరి, 27 : అమ్మ చెరువు గ్రామంలో ఉన్న ప్రభుత్వ భూములను కబ్జా చేసిన వ్యక్తుల పట్ల రెవెన్యూ అధికారులకు ఎందుకు కనికరం చూపుతున్నారో చెప్పాలని తిరుపతి జిల్లా సీపీఎం కార్యదర్శి వందవాసి నాగరాజు ప్రశ్నించారు.మంగళవారం సీపీఎం ప్రాంతీయ కార్యదర్శి గంధం మణితో కలిసి శ్రీకాళహస్తి రెవెన్యూ కార్యాలయం ఎదుట సీపీఎం నేతలు నిరసన కార్యక్రమం చేపట్టారు.అమ్మ చెరువు గ్రామ రెవెన్యూ లెక్కల ప్రకారం సర్వే సంఖ్య 9, 10, 11లో ఉన్న సుమారు ఆరు ఎకరాల ప్రభుత్వ భూమిని వెంకటగిరికి చెందిన బలసా రమేష్ అనే వ్యక్తి అక్రమంగా ఆక్రమించి, దర్జాగా పంటలు సాగు చేస్తున్నారని ఆరోపించారు. అంతేకాకుండా చెరువు భూమిని సైతం ఆక్రమించుకున్నట్లు తెలిపారు. ఈ అక్రమ కబ్జాలపై జిల్లా కలెక్టర్ కు ఫిర్యాదు చేయగా, ఐదు రోజుల క్రితం రెవెన్యూ అధికారులు సర్వే నిర్వహించి హెచ్చరిక బోర్డు ఏర్పాటు చేస్తామని చెప్పారని తెలిపారు. అయితే ఇప్పటివరకు ఎటువంటి చర్యలు తీసుకోకపోవడం అసమానాలకు తావిస్తున్నదన్నారు.ఈ



వ్యవహారంలో కబ్బాదారూడి నుంచి రెవెన్యూ అధికారులకు ముదుపులు అందుతున్నాయన్న అసమానాలు వ్యక్తమవుతున్నాయని సీపీఎం నేతలు ఆరోపించారు. ఇప్పటికైనా అధికారులు స్పందించి ప్రభుత్వ భూమిని స్వాధీనం చేసుకోకపోతే ప్రత్యక్ష భూ పోరాటానికి దిగాల్సి వస్తుందని హెచ్చరించారు.



శ్రీ గాయత్రి'లో ఘనంగా వార్షిక క్రీడా దినోత్సవం

గూడూరు, పెన్ పవర్, జనవరి, 27: గూడూరు పట్టణంలోని శ్రీ గాయత్రి ఇంగ్లీష్ మీడియం స్కూల్ సండు ద్వితీయ వార్షిక క్రీడా దినోత్సవాన్ని వైభవోపేతంగా నిర్వహించారు. ఈ కార్యక్రమానికి ముఖ్య అతిథులుగా రోటరీ పాస్ట్ డిస్ట్రిక్ట్ గవర్నర్ మునిగిరిష్, ప్రగతి సేవా సంస్థ అధ్యక్షులు కడివేటి చంద్రశేఖర్ హాజరై క్రీడాజ్యోతి వెలిగించి క్రీడా దినోత్సవాన్ని అధికారికంగా ప్రారంభించారు. ఈ సందర్భంగా విద్యార్థుల శాసనబద్ధమైన పెరేడ్, సాంస్కృతిక కార్యక్రమాలు, వివిధ క్రీడాప్రదర్శనలు ప్రేక్షకులను ఆకట్టుకున్నాయి.

కార్యక్రమంలో పాఠశాల కరస్పాండెంట్ శివకుమార్ రెడ్డి మాట్లాడుతూ విద్యార్థుల్లో మానసిక వికాసం, శారీరక దృఢత్వం, ముఖ్యంగా క్రీడా స్ఫూర్తిని పెంపొందించేందుకు ప్రతి సంవత్సరం క్రీడా దినోత్సవాన్ని నిర్వహిస్తున్నట్లు తెలిపారు. ముఖ్య అతిథులు మునిగిరిష్ మరియు కడివేటి చంద్రశేఖర్ మాట్లాడుతూ విద్యార్థుల సమగ్ర అభివృద్ధికి క్రీడలు ఎంతో అవసరమని, చదువుతో పాటు క్రీడల్లోనూ అదృతంగా రాణించాలని విద్యార్థులను ప్రోత్సహించారు. శ్రీ గాయత్రి స్కూల్ యాజమాన్యం విద్యార్థులను ఉత్తమ క్రీడాకారులుగా తీర్చిదిద్దడంలో విజయవంతంగా

ముందుకు సాగుతుందని, ఇటీవల రైఫిల్ షూటింగ్, హాకీ స్టేట్ మీట్లకు విద్యార్థులు ఎంపిక కావడం ఇందుకు నిదర్శనమని తెలిపారు. ఈ సందర్భంగా పీడీ చైతన్యకుమార్ మాట్లాడుతూ క్రీడా దినోత్సవంలో భాగంగా విద్యార్థులకు సుమారు 23 రకాల క్రీడా ఈవెంట్లు నిర్వహించినట్లు తెలిపారు. అనంతరం వివిధ పోటీల్లో విజేతలుగా నిలిచిన విద్యార్థులకు బహుమతులు ప్రధానం చేశారు. ఈ కార్యక్రమంలో ఉపాధ్యాయులు, విద్యార్థులు, తల్లిదండ్రులు పెద్ద సంఖ్యలో పాల్గొన్నారు.

సేవలకు సత్కారం

బుచ్చిరెడ్డిపాలెం పెన్ పవర్ జనవరి 27. గణతంత్ర దినోత్సవం సందర్భంగా ఉత్తమ సేవలందించిన బుచ్చిరెడ్డిపాలెం మండలంలోని విద్యాశాఖ సిబ్బందిని ఘనంగా సత్కరించారు. సోమవారం నెల్లూరు పోలీస్ వరెడ్ గ్రౌండ్స్ నెల్లూరు జిల్లా కలెక్టర్ మరియు మ్యూజిస్ట్రేట్ హిమాంష్ శుక్ల గారి చేతుల మీదుగా ఉత్తమ సేవలకు పురస్కారాలు అందుకున్న మండల విద్యాశాఖ అధికారి పి. వెంకటరత్నం, సిఆర్ఎంటి ఎస్. మల్లేశ్వర రెడ్డి, సహిత విద్య ఉపాధ్యాయురాలు సిపాచ్ శేషమ్మను, ఉపాధ్యాయులు, యూనియన్ నాయకులు ఘనంగా సత్కరించారు. ఈ సందర్భంగా మండల విద్యాశాఖ అధికారి ఎం. దిలీప్ కుమార్ మాట్లాడుతూ విధులు సక్రమంగా నిర్వహిస్తే విజయాలు, పురస్కారాలు వాటంతటా అనే వస్తాయని తెలిపారు. ఈ కార్యక్రమంలో ప్రధానోపాధ్యాయులు సుజాతమ్మ, వెంకటేశ్వరరావు, పోతులూరయ్య, ఉపాధ్యాయులు సాహితీవేత్త గండికోట సుధీర్ కుమార్, యూనియన్ నాయకులు శేషులు, శ్రావణ్ కుమార్ మల్లికార్జున,సురేంద్ర, సదాశివరావు, వెంకటేశ్వర్లు, ప్రసాద్, ఉమామహేశ్వరరావు, ఉపాధ్యాయులు పాల్గొన్నారు

యువగళం పాదయాత్ర విజయోత్సవ ర్యాలీ

గూడూరు, పెన్ పవర్, జనవరి,27: జాతీయ ప్రధాన కార్యదర్శి నారా లోకేష్ యువగళం పాదయాత్ర ప్రారంభమై మూడు సంవత్సరాలు పూర్తి చేసుకున్న సందర్భంగా గూడూరు నియోజకవర్గంలో ఘనంగా విజయోత్సవ కార్యక్రమాలు నిర్వహించారు.శాసన సభ్యులు పాశం సునీల్ కుమార్ సూచనల మేరకు నియోజకవర్గ నాయకులు, కార్యకర్తలు, యువత ఆధ్వర్యంలో చిల్లకూరు హైవే జంక్షన్ వద్ద ఏర్పాటు చేసిన నారా లోకేష్ కట్ బెట్ కు డ్రోన్ సహాయంతో పాలాభిషేకం నిర్వహించారు. అనంతరం అక్కడి నుండి సాయిబాబా దేవాలయం వరకు విజయోత్సవ ర్యాలీగా సాగి, దేవాలయంలో ప్రత్యేక పూజా కార్యక్రమాలు నిర్వహించారు.ఈ సందర్భంగా నాయకులు మాట్లాడుతూ యువగళం పాదయాత్ర రాష్ట్ర రాజకీయాల్లో నూతన చైతన్యం తీసుకువచ్చిందని, యువతలో మార్పు కోసం నారా లోకేష్ నాయకత్వం దిశానిర్దేశం చేస్తోందని అన్నారు. భవిష్యత్తులో కూడా ప్రజల సమస్యల పరిష్కారానికి కృషి చేస్తామని తెలిపారు.ఈ కార్యక్రమంలో టిడిపీ నాయకులు, కార్యకర్తలు, యువత పెద్ద సంఖ్యలో పాల్గొని కార్యక్రమాన్ని విజయవంతం చేశారు.



తుగ్గలి లోఆయుర్వేద ప్రభుత్వ ఆసుపత్రి నిర్మాణం కోసం భూమి పూజ చేసిన ఎమ్మెల్యే కె.ఈ శ్యామ్ కుమార్....

పత్తికొండ పెన్ పవర్, జనవరి,27: తుగ్గలి:మండల కేంద్రమైన తుగ్గలి లో ఆయుర్వేద ప్రభుత్వ ఆసుపత్రి నిర్మాణం కోసం పత్తికొండ శాసనసభ్యులు కేఈ శ్యామ్ కుమార్ మంగళవారం భూమి పూజ చేశారు. ఈ సందర్భంగా స్థానిక ఆయుర్వేద ఆస్పత్రి వైద్య అధికారి డాక్టర్ అమర్నాథ్, ప్రాథమిక ఆరోగ్య కేంద్రం వైద్య అధికారులు డాక్టర్ కిరణ్, డాక్టర్ రోజా రాణి, వైద్య సిబ్బంది ఎమ్మెల్యే కే శ్యామ్ కుమార్ కు స్వాగతం పలికి శాలువా పూలమాలతో సత్కరించారు.ఈ సందర్భంగా ఏర్పాటుచేసిన కార్యక్రమంలో ఎమ్మెల్యే కేఈ శ్యామ్ కుమార్ మాట్లాడుతూ ఇక్కడ పనిచేస్తున్న ఆయుర్వేద వైద్య అధికారి డాక్టర్ అమర్నాథ్, అలాగే ప్రాథమిక ఆరోగ్య కేంద్రం వైద్య అధికారులు డాక్టర్ కిరణ్, డాక్టర్ రోజా రాణి, లు చక్కగా విధులు నిర్వహిస్తూ ప్రజలకు వైద్య సేవలు అందిస్తుండే ఎంతో సంతోషదాయకమన్నారు. ఇక్కడ ప్రజలకు మరింత ఆయుర్వేద వైద్య సేవలు అందించేందుకు ప్రత్యేకంగా రూ 20 లక్షలతో నూతన భవనాన్ని నిర్మించడం జరుగుతుందని ఆయన తెలిపారు. ఈ కార్యక్రమంలో గ్రంథాలయ చైర్మన్ తుగ్గలి నాగేంద్ర, సర్పంచ్ రవి, కాంట్రాక్టర్ కొత్తూరు శివరాముడు చౌదరి, ఎంపీడిఎ్ విశ్వమోహన్, ఈ ఓ ఆర్ డి పి. శ్రీహరి, పంచాయతీ కార్యదర్శి రామకృష్ణ, వైద్య ఆరోగ్యశాఖ ఎగ్జిక్యూటివ్ ఇంజనీర్ ఎం. చిరంజీవి లు, డిప్యూటీ ఎగ్జిక్యూటివ్ ఇంజనీర్ పి. మనోహర్ ప్రసాద్ తదితరులు పాల్గొన్నారు.

బడా పెట్టుబడిదారులకు ఊడిగం చేయడానికి కేంద్ర రాష్ట్ర ప్రభుత్వాలు పనిచేస్తున్నాయి

పెన్ పవర్, జనవరి, 27:

గూడూరు,బెలగల్ మండలాల్లోని సిపిఎం పార్టీ సభ్యుల జనరల్ బాడీ సమావేశం గూడూరులోని సిఐటియూ కార్యాలయంలో జరిగింది,, ఈ సమావేశానికి సిపిఎం ప్రాంతీయ కార్యదర్శి జే.మోహన్ అధ్యక్షతన జరిగింది, సమావేశంలో సిపిఎం జిల్లా కార్యదర్శి వర్గ సభ్యులు కె.వి.నారాయణ గారు మాట్లాడుతూ....

ఈరోజు దేశంలో కానీ,రాష్ట్రంలోకానీ ప్రజలకి సేవ చేసే విధంగా కేంద్ర,రాష్ట్ర ప్రభుత్వాలు లేవని,కార్పొరేట్ శక్తులకు పెట్టుబడిదారులకు ఊడిగం చేయడానికి ఈ ప్రభుత్వాలు పనిచేస్తున్నాయని, కేంద్రంలో నరేంద్ర మోడీ ప్రభుత్వం నాలుగు లేబర్ కోడ్ లని తీసుకొచ్చి కార్మికులను కట్టు బానిసలు చేయడానికి ప్రయత్నిస్తున్నారని, బ్రిటిష్ ప్రభుత్వ కాలంలో కార్మికులు పోరాడి సాధించుకున్న చట్టాలను తీసేసి బడా పెట్టుబడిదారులకు కార్పొరేట్ శక్తులకు అనుకూలంగా నాలుగు లేబర్ కోడ్ లను తీసుకొని వచ్చి ఎనిమిది గంటల పని విధానానికి బదులు 12 గంటల పని విధానాన్ని అమలు చేసి కార్మికులందరినీ బానిసలుగా చేయడానికి చూస్తున్నదని, ఇప్పటికే కార్మికులలో అభద్రత భావం నెలకొన్నదని, దీనికి తోడు లేబర్ కోడ్ వలన మరింత ఇబ్బందులకు కేంద్ర ప్రభుత్వం గురి చేస్తున్నదని, అదేవిధంగా గ్రామీణ ప్రాంతాల్లోని పేద ప్రజలకు వేసవికాలంలో కడుపునిండా అన్నం పెట్టే జాతీయ ఉపాధి హామీ పథకం చట్టాన్ని మార్చి ఆ స్థానంలో వివిజి రాంజీ అనే కొత్త చట్టాన్ని తెచ్చి ఉపాధి కూలీలను మరింత పేదరికంలోకి నెట్టే పరిస్థితి కేంద్ర



ప్రభుత్వం తెచ్చిందని, గత చట్టంలో ఉపాధి కూలీల పనులు అడిగిన వెంటనే పనులు పెట్టే విధంగా చట్టంలో ఉన్నదని,, కానీ ప్రస్తుత చట్టంలో కేంద్ర ప్రభుత్వం చెప్పినప్పుడే ఉపాధి పనులు పెట్టే పరిస్థితి ఉన్నదని, ఈ విధానాల వలన గ్రామీణ ప్రాంతాల్లోని పేద ప్రజలు ఆస్తులు ఉండాల్సిన పరిస్థితి ఏర్పడుతుందని, ఇప్పటికే గ్రామీణ ప్రాంతాల్లో ఉపాధి పనులు కల్పించక పోవడంతో వలసలు వెళ్తున్నారని, గూడూరు బెలగల్ మండలాల్లో ఇప్పటికే వలసలు వెళ్లారని, కేంద్ర ప్రభుత్వం తెచ్చిన ఈ విధానాలపై రాష్ట్ర ప్రభుత్వం నోరు మెదపకుండా దాన్ని అమలు చేయడానికి చూస్తున్నదని, అందుకే కేంద్ర రాష్ట్ర ప్రభుత్వాలు కార్మిక, ప్రజా, రైతు

వ్యతిరేక విధానాలపై ఫిబ్రవరి 12 న దేశవ్యాప్త సార్వత్రిక సమ్మెకు పిలుపునివ్వడం జరిగిందని, ఈ సమ్మెలో కార్మికులు, ఉద్యోగులు, వ్యవసాయ కూలీలు, రైతులు, ప్రజలు పెద్ద ఎత్తున పాల్గొని కేంద్ర, రాష్ట్ర ప్రభుత్వాలకు తగిన బుద్ధి చెప్పే విధంగా విజయవంతం చేయాలని ఆయన పిలుపు నిచ్చారు,, కార్యక్రమంలో ప్రాంతీయ కమిటీ సభ్యులు రాజశేఖర్, వెంకటేశ్వర్లు, కోటయ్య, ఖాజా హుస్సేన్, పార్టీ సభ్యులు సుందర్ రాజు, మాధవ కృష్ణయ్య, రామాంజనేయులు, నాగరాజమ్మ, రాముడు, రంగన్న, భాస్కర్, రంగడు, రమేష్, ఉపేంద్ర,కే, రాజు,మరియు గూడూరు బెలగల్ మండలాల్లోని పార్టీ సభ్యులు పాల్గొన్నారు,,

మాజీ ఆర్థిక శామంత్రి రేపల్లె ప్రాంత అభివృద్ధి ప్రదాత స్వర్ణీయ అనగాని భగవంత రావు శతజయంతి సందర్భంగా పుస్తకావిష్కరణ -పాల్గొన్న రాష్ట్ర రెవిన్యూ మంత్రి సత్యప్రసాద్ మాజీ డిప్యూటీ స్పీకర్ మండలి బుద్ధ ప్రసాద్

రేపల్లె పెన్ పవర్, జనవరి, 27:

రేపల్లె తీర ప్రాంత అభివృద్ధి ప్రదాత పలు మంత్రి పదవులకు వస్తూతెచ్చి అనేకమంది విద్యార్థినీ విద్యార్థులకు డిగ్రీ కళాశాల తన పేరుతో రేపల్లెలో ఏర్పాటుచేసి ఎందరికీ విద్యను అందుబాటులోకి తీసుకొవడంలో మాజీ దేవాదాయ ధర్మాదాయ పరిశ్రమలు ఆర్థిక శాఖ మంత్రిగా సమర్థవంతంగా బాధ్యతలు నిర్వహించి న కీర్తిశేషులు అనగాని భగవంత రావు శత జయంతిని పరిష్రుంచుకొని రేపల్లెలోని బాలవిద్యానికేతన్ సెక్రెటరీ రిటైర్డ్ లెక్చరర్ పేరం జయశీలరావు రచించిన పుస్తకాన్ని ఎమ్మెస్సో వారు ప్రచురించిన భగవంతరావు జీవిత చరిత్ర గ్రంథాన్ని పుస్తకావిష్కరణ కార్యక్రమం మంగళవారం మధ్యాహ్నం 3 గంటలకు రేపల్లె ప్రభుత్వ డిగ్రీ కళాశాల నందు రాష్ట్ర రెవెన్యూ శాఖ మంత్రి అనగాని సత్య ప్రసాద్ మాజీ డిప్యూటీ స్పీకర్ అవనిగడ్డ ఎమ్మెల్యే మండలి బుద్ధ ప్రసాద్ ఆవిష్కరించారు ఈ సందర్భంగా భగవంత రావు మంత్రిగా రేపల్లె ప్రాంత అభివృద్ధికి ఎనలేని సేవలు చేసిన ప్రజల మనిషి అని కొనియాడారు మా

పెదనాన్న భగవంత రావు ముందుచావుతో భవిష్యత్ తరాలకు ఉపయోగపడే విధంగా రేపల్లె ప్రాంతంలో విద్యాసంస్థలను స్థాపించి ఈ ప్రాంత అభివృద్ధికి ఎంతో కృషి చేశారని మంత్రి సత్య ప్రసాద్ అన్నారు ఈ కార్యక్రమంలో

దివంగత భగవంత రావు కుమార్తెలు జయశ్రీ ...సీతాదేవి రాష్ట్ర గీత కార్పొరేషన్ మాజీ చైర్మన్ తాత జయప్రకాష్ నారాయణ పుస్తక రచయిత బాల విద్యానికేతన్ సెక్రెటరీ మరియు కరస్పాండెంట్ రిటైర్డ్

లెక్చరర్ పేరం జయశీలరావు మంజుల డాక్టర్ లక్ష్మి మృణాళిని శ్రీనివాస్ భవిత్ ఏబీఆర్ డిగ్రీ కళాశాల ప్రిన్సిపాల్ డాక్టర్ రవిచంద్ర కుమార్ టిడిపి బాపట్ల పార్లమెంటు బీసీ గౌడ సాధికారిక కమిటీ అధ్యక్షులు చెన్ను నాగమల్లేశ్వరరావు సీనియర్ న్యాయవాది కేసన రామస్వామి కే శివ నాగబాబు ఏ పి పి ఏ శ్రీనివాసమూర్తి నగరం కళాశాల ప్రిన్సిపాల్ ఏ హరికృష్ణ వివిధ వర్గాలకు చెందిన పుర ప్రముఖులు టిడిపి నాయకులు తదితరులు పాల్గొన్నారు



జనసంద్రంతో యువగళం - ప్రజాగళం ర్యాలీ.

జనంతో కిక్కిరిసిన రోడ్డు.

నెల్లూరు పెన్ పవర్ జనవరి 27.

పెద్ద ఎత్తున కదం తొక్కిన తెలుగుదేశం పార్టీ నాయకులు, కార్యకర్తలు. వేలాదిమందితో ఆర్డీసీ బస్టాండ్ నుండి సాగిన నెల్లూరు రూరల్ నియోజకవర్గ యువగళం - ప్రజాగళం ర్యాలీ. నెల్లూరు రూరల్ ఎమ్మెల్యే కోటంరెడ్డి శ్రీధర్ రెడ్డి ఆదేశాలతో టిడిపి నాయకులు కోటంరెడ్డి గిరిధర్ రెడ్డి ఆధ్వర్యంలో వేలాది మందితో సాగిన ర్యాలీ

ముఖ్య అతిథులుగా పాల్గొన్న నెల్లూరు పార్లమెంట్ సభ్యులు వేమిరెడ్డి ప్రభాకర్ రెడ్డి , తెలుగుదేశం పార్టీ నెల్లూరు పార్లమెంటరీ అధ్యక్షులు & శాసనమండలి సభ్యులు బీద రవిచంద్ర ,ఆంధ్రప్రదేశ్ రాష్ట్ర ఇన్స్టాండ్ వాటర్ వేన్ అథారిటీ బోర్డ్ చైర్మన్ జెడ్. శివప్రసాద్, నగర ఇన్స్టా్డ్ మేయర్ పోలుబోయిన రూప్ కుమార్ యాదవ్ . యువనేత, తెలుగుదేశం పార్టీ జాతీయ ప్రధాన కార్యదర్శి, రాష్ట్ర మంత్రివర్గులు నారా లోకేష్ యువగళం పాదయాత్ర ప్రారంభించి నేటికీ మూడు సంవత్సరాలయిన సందర్భంగా నెల్లూరు రూరల్ నియోజకవర్గంలో నెల్లూరు రూరల్ ఎమ్మెల్యే కోటంరెడ్డి శ్రీధర్ రెడ్డి ఆదేశాలతో తెలుగుదేశం పార్టీ నాయకులు కోటంరెడ్డి గిరిధర్ రెడ్డి ఆధ్వర్యంలో యువగళం ప్రజాగళం ర్యాలీని నిర్వహించారు. రూరల్ ఎమ్మెల్యే కోటంరెడ్డి శ్రీధర్ రెడ్డి అందుబాటులో లేకున్నా, టిడిపి నాయకులు కోటంరెడ్డి గిరిధర్ రెడ్డి ఇంత పెద్ద ర్యాలీని చేపట్టడం చాలా గొప్ప విషయం.నెల్లూరు పార్లమెంట్ సభ్యులు వేమిరెడ్డి ప్రభాకర్ రెడ్డి రాష్ట్ర మంత్రివర్గులు నారా లోకేష్ విద్యార్థులకు అత్యాధునిక విద్యా



బోధన అందించేందుకు అన్ని విధాల ప్రయత్నాలు చేస్తున్నారు. అదేవిధంగా రాష్ట్రంలో భారీ పెట్టుబడులను ఆకర్షిస్తూ నిరుద్యోగ యువతకు ఉపాధి అవకాశాలను కల్పించేందుకు కృషి చేస్తున్నారు.నెల్లూరు పార్లమెంట్ సభ్యులు వేమిరెడ్డి ప్రభాకర్ రెడ్డి నారా లోకేష్ యువకులం పాదయాత్ర భారతదేశ రాజకీయంలో ఓపెన్ నంచలన నెల్లూరు రూరల్ నియోజకవర్గంలో భారీ స్వాగతంతో ఊహేందుకుంది అదే ఉత్సాహంతో ఇవ్వగలం పాదయాత్ర విజయనగరం ముగింపు వరకు సాగింది టిడిపి నెల్లూరు పార్లమెంట్ అధ్యక్షులు శాసనమండలి సభ్యులు బీద రవిచంద్ర నారా లోకేష్ యువకుల పాదయాత్ర ఆంధ్ర ప్రదేశ్ రాజకీయాలకి ఒక గేమ్ చేయించారు వివగల పాదయాత్ర ఈ రాష్ట్ర రాజకీయాలని సమూలుగా మన్నించి టిడిపి నాయకులు కోటంరెడ్డి గిరిధర్ రెడ్డి నారా లోకేష్ ఇవ్వగల పాదయాత్ర రాష్ట్రంలో 97 నియోజకవర్గాలలో

సాగింది అందులో 90 నియోజకవర్గాలలో కూటమి ఎమ్మెల్యేలు విజయం సాధించారు టిడిపి నాయకులు కోటంరెడ్డి గిరిధర్ రెడ్డి టిడిపి నాయకులు కోటంరెడ్డి గ్రేడర్ రెడ్డి అన్ని తానే వ్యవహరించి నెల్లూరు రూరల్ నియోజకవర్గంలో యువకుల ప్రజలు ర్యాలీని పెద్ద ఎత్తున వేలాది మందితో నిర్వహించటం అభినందనీయం ఈ కార్యక్రమంలో నన్ను భాగ్యసాములుగా చేసినందుకు చాలా సంతోషంగా ఉంది నగర ఇన్స్టా్డ్ మేయర్ పోలుబోయిన రూప్ కుమార్ యాదవ్ నారా లోకేష్ ఇవ్వగలం పాదయాత్రను గుర్తు చేస్తూ మళ్ళీ నెల్లూరు రూరల్ లో యువకుల ప్రజలు ర్యాలీని నిర్వహించడం సంతోషకరం రాష్ట్ర ఇన్స్టాండ్ వాటర్ వేన్ అథారిటీ బోర్డు చైర్మన్ శివప్రసాద్ పై కార్యక్రమంలో క్షస్తర్ ఇంచార్జులు కో క్షస్తర్ ఇన్స్టాల్జులు కోపరేటులు టిడిపి టీవిజన్ అధ్యక్షులు తెలుగుదేశం పార్టీ నాయకులు కార్యకర్తలు

హిందూ ధర్మ పరిరక్షణ ట్రస్ట్ రాష్ట్ర

కో-ఆర్డినేటర్గా డా. కాటం గునీల్ కుమార్ స్వామి

గూడూరు, పెన్ పవర్, జనవరి, 27:

రాష్ట్ర హిందూ ధర్మ పరిరక్షణ ట్రస్ట్ రాష్ట్ర కో-ఆర్డినేటర్గా డాక్టర్ కోటం గునీల్ కుమార్ స్వామి నియమితులయ్యారు. ఈ మేరకు మంగళవారం ట్రస్ట్ రాష్ట్ర చైర్మన్ దాసరి శ్రీనివాసులు ఉత్తరువులు జారీ చేశారు.ఉమ్మడి నెల్లూరు జిల్లా గూడూరు పట్టణానికి చెందిన కోటం గునీల్ కుమార్ స్వామి న్యాయవాది, ఆడిటర్, జర్నలిస్టుగా సేవలందిస్తూ, కోటం అసోసియేట్స్ సంస్థ చైర్మన్గా, శ్రీ విజయ దుర్గ దేవి ఉపవీర అధిపతిగా కొనసాగుతున్నారు. సమరసతా సేవా ఫౌండేషన్ రాష్ట్ర సంస్కృతి ప్రముఖ్గా హిందూ ధర్మం, ఆచారాలు, సంస్కృతి సాంప్రదాయాల ప్రచారం, పరిరక్షణలో నిరంతరం కృషి చేస్తున్నారు.ప్రకృతి విపత్తులు, వరదలు, కోవిడ్ వంటి విపత్తుర పరిస్థితుల్లో చేసిన సేవలకు గుర్తింపుగా ఆయనకు రెండుసార్లు గౌరవ డాక్టరేట్ లభించింది. ప్రజల్లో ఆవద్భాంధవుడిగా మంచి గుర్తింపు పొందారు.ఈ సందర్భంగా కోటం గునీల్ కుమార్ స్వామి మాట్లాడుతూ హిందూ ధర్మం, ఆచారాలు, సంస్కృతి సాంప్రదాయాల పరిరక్షణే ట్రస్ట్ ముఖ్య లక్ష్యమని తెలిపారు. తనపై నమ్మకం ఉంచి బాధ్యతలు అప్పగించిన రాష్ట్ర చైర్మన్ దాసరి శ్రీనివాసులకు కృతజ్ఞతలు తెలిపారు. ఆయన నియామకంపై పలువురు హార్షం వ్యక్తం చేశారు.



దేశవ్యాప్త బ్యాంకు ఉద్యోగుల జనరల్ స్ట్రైక్ కు సిఐటియూ మద్దతు

-బ్యాంకు ఉద్యోగుల డిమాండ్లపై కేంద్ర ప్రభుత్వం విధానం మార్చుకోవాలి....

-సిఐటియూ మండల కార్యదర్శి ఎం.రవిచంద్ర....

పత్తికొండ పెన్ పవర్, జనవరి, 27:

పత్తికొండ:దేశవ్యాప్త బ్యాంకు ఉద్యోగులు 2023లో జరిగిన ఒప్పందం మేరకు ఐదు రోజుల పని విధానాలు పెట్టాలని కోరుతూ పత్తికొండ పట్టణంలోని స్టేట్ బ్యాంక్ (ఎస్ బి బి) దగ్గర జరుగుతున్న బ్యాంకు ఉద్యోగుల సమ్మెకు సిఐటియూ మండల కార్యదర్శి ఎం.రవిచంద్ర, మద్దతు తెలిపారు ఈ సందర్భంగా ఆయన మాట్లాడుతూ బ్యాంకు ఉద్యోగుల పట్ల కేంద్ర ప్రభుత్వం వైఖరి మార్చుకోవాలని దేశవ్యాప్తంగా ఆరో బ్యాంక్ ఉద్యోగుల కు ఐదు రోజులు పని విధానం వెంటనే కల్పించాలని కేంద్ర ప్రభుత్వంతో ఒప్పందం కుదుర్చుకున్న ఐదు రోజులు పని విధానాన్ని వెంటనే అమలు పరచాలని పైనాన్స్ కమిషనర్ కేంద్ర ప్రభుత్వం హామీ ఇచ్చినప్పటికీ అమలు చేయడంలో జాప్యం ఎందుకని ఆయన ప్రశ్నించారు. ఇప్పటికైనా బ్యాంకు ఉద్యోగుల న్యాయమైన డిమాండ్లను పరిష్కరించకపోతే సిఐటియూ ఆధ్వర్యంలో దశల వారి ఉద్యమాలు చేపట్టి డిమాండ్లను సాధిస్తామన్నారు. ఈ కార్యక్రమంలో స్టేట్ బ్యాంక్ ఉద్యోగులు పాల్గొన్నారు.

శనివారం సెలవు ప్రకటించాలని డిమాండ్ చేస్తూ స్టేట్ బ్యాంక్ మెయిన్ బ్రాంచ్ ఎదుట బ్యాంకు ఉద్యోగులు ధర్నా



రేపల్లె పెన్ పవర్, జనవరి, 27:

వారానికి ఐదు రోజుల పని విధానాన్ని వెంటనే అమలు చేయాలని కోరుతూ బ్యాంకు ల ఉమ్మడి ఐక్యవేదిక ఇచ్చిన పిలుపు మేరకు మంగళవారం రేపల్లె లో బ్యాంకు ఉద్యోగులు సమ్మెలో పాల్గొన్నారు డిమాండ్లపై చీఫ్ లేబర్ కమిషనర్ తో ఈనెల 23న జరిపిన చర్చలు విఫలం కావడంతో బ్యాంక్ అధికారులు సిబ్బందికి ప్రాతినిధ్యం వహిస్తున్న తొమ్మిది సంఘాల ఉమ్మడి వేదిక ఆధ్వర్యంలో సమ్మె నిర్వహించారు దీంతో ప్రభుత్వ రంగ బ్యాంకుల కార్యకలాపాలకు తీవ్ర అంతరాయం ఏర్పడడంతో ఖాతాదారులు పలు ఇబ్బందులు ఎదుర్కొన్నారు వరుసగా శని ఆది సోమ వారాలు వరుసగా సెలవులు కావడం మంగళవారం బ్యాంకు ఉద్యోగులు సమ్మెలోకి వెళ్లడంతో కార్యకలాపాలు నిలిచిపోవడంతో అన్ని వర్గాల ఖాతాదారులు చాలా ఇబ్బందులు పడ్డారు

జనసంద్రంతో యువగళం - ప్రజాగళం ర్యాలీ.



తదితరులు పాల్గొన్నారు





ఫిబ్రవరి 12న జరిగే దేశవ్యాప్త సార్వత్రిక సమ్మెను జయప్రదం చేయాలని కామితూ అధికారులకు నాటింగులు అందజేసిన ఏబిఎస్సీ గాయకులు

రేపల్లె పెన్ పవర్ జనవరి 27. కేంద్రం తీసుకొచ్చిన నాలుగు లేబర్ కోడ్లను రాష్ట్ర ప్రభుత్వం అమలు చేయవద్దని కోరుతూ 10 గంటల పని విధానాన్ని రద్దు చేయాలని కోరుతూ మంగళవారం నాడు ఏబిఎస్సీ గాయకులు రేపల్లె మున్సిపల్ కమిషనర్ కె. సాంబశివరావు, ఐసిడిఎస్ ప్రాజెక్ట్ అధికారిని ఏం. సుబిత్ర, లకు ఫిబ్రవరి 12న జరిగే దేశవ్యాప్త సార్వత్రిక సమ్మె ను జయప్రదం చేయాలని కోరుతూ ముందుగా సంబంధిత అధికారులకు నోటీసులు అందజేశారు. ఈ కార్యక్రమంలో ఐబిఎస్సీ జిల్లా కార్యదర్శి బత్తుల శామ్మూల్, రేపల్లె ఏబిఎస్సీ ఏరియా నాయకులు కోన. శ్రీనివాసరావు, ఏబిఎస్సీ జిల్లా సహాయ కార్యదర్శి సింగం వాణి శ్రీ, ఇసుకపల్లి హమావి కార్మిక నాయకులు కర్ర రాజు, అమర్తలూరి చంటి, మేరుగ వనంతరావు, రేపల్లె మున్సిపల్ కార్మిక సంఘ నాయకులు పడమటి బిక్టలు, టి శ్రీనివాసరావు, ముక్త్యాల లక్ష్మణరావు, గుంటగాని భారతి, గవలపల్లి శారద, కొక్కిలిగడ్డ దుర్గ, శ్రీరామ్ శెట్టి రామకృష్ణ, శేఖర్ కార్మిక నాయకులు పాల్గొన్నారు.

ఫిబ్రవరి 2 న రేపల్లెలో బుద్ధునితో నా ప్రయాణం

- డాక్టర్ బి.ఆర్ అంబేద్కర్ తెలుగు నాటక ప్రదర్శన



రేపల్లె పెన్ పవర్ జనవరి 27.ఫిబ్రవరి 2 వ తేదీ సోమవారం సాయంత్రం 6:30 గంటలకు బాపట్ల జిల్లా రేపల్లె పట్టణంలోని ఎంసీఎ హాల్ నందు ప్రదర్శించనున్న బుద్ధుని తో నా ప్రయాణం - డాక్టర్ బి.ఆర్ అంబేద్కర్ దృశ్య రూపకం ను ప్రతి ఒక్కరూ తిలకించాలని న్యాయవాదులు బుద్ధిష్ట సొసైటీ ఆఫ్ ఇండియా బాపట్ల జిల్లా అధ్యక్షులు దారం సాంబశివరావు ది ఆదిఆంధ్ర నవ బుద్ధిష్ట సొసైటీ కార్యదర్శి దోరా రమేష్ రాంజీ, మాదిగ రిజర్వేషన్ పోరాట సమితి రేపల్లె నియోజకవర్గ అధ్యక్షులు ఆలూరి భిక్షాలు పిలుపునిచ్చారు. మంగళవారం ఉదయం తాలూకా సింబల్లోని అంబేద్కర్ విగ్రహం వద్ద సంబంధిత కరపత్రాలను అవిష్కరించారు. ఈ సందర్భంగా వారు మాట్లాడుతూ రేపల్లె ప్రాంతానికి చెందిన ప్రముఖ బౌద్ధ రచయిత బొగ్గ గోవర్ధన్ మాస్టర్ సహకారంతో మెడికల్ ఆండ్ కల్చరల్ అసోసియేషన్ రేపల్లె వారి సౌజన్యంతో అభ్యుదయ ఆర్ట్స్ అకాడమీ హైదరాబాద్ వారిచే బుద్ధుని తో నా ప్రయాణం - డాక్టర్ బి.ఆర్ అంబేద్కర్ తెలుగు నాటకం ను ఉచితముగా ప్రదర్శించుచున్నామన్నారు. రేపల్లె ప్రాంతానికి చెందినటువంటి నాటక ప్రియులు కళాభిమానులు సాంస్కృతిక వారులు అంబేద్కరిస్టులు బుద్ధిస్టులు ప్రజా సంఘాలు విద్యావంతులు ప్రతి ఒక్కరూ నాటకమును వీక్షించవలసినదిగా కోరారు.కార్యక్రమంలో బేతపూడి భాస్కరరావు కూచిపూడి రవీంద్ర కనవర్తి రవికిరణ్ బేతపూడి వెంకటేశ్వరరావు రెబ్బా కోదండరాం చెరుకూరి లక్ష్మణరావు కర్తా బాబురావు నలుకుర్తి శశి కుమార్ నీలా రాజ్ కుమార్ చందోలు సురేష్ బాబు తదితరులు పాల్గొన్నారు.

మోడల్ స్కూల్ లో ఘనంగా వార్షికోత్సవ వేడుకలు

“ముఖ్య అతిథిగా ఎమ్మెల్యే మామిడి గోవిందరావు - పాఠశాల కు ఇరువది వేలు వితరణ“

పాతపట్నం పెన్ పవర్ జనవరి 27. పాతపట్నం స్థానిక ఆదర్శ పాఠశాల జూనియర్ కళాశాల లో నిర్వహించిన వార్షికోత్సవ వేడుకలు కు స్థానిక ఎమ్మెల్యే మామిడి గోవిందరావు ముఖ్య అతిథిగా హాజరై జ్యోతి ప్రజ్వలన తో కార్యక్రమం ను ప్రారంభించారు.ప్రిన్సిపల్ రత్నకుమారి వార్షిక విద్యా ప్రగతి నివేదిక ను తెలియజేశారు ఈ విద్యాసంవత్సరం లో పాఠశాల సాధించిన వివిధ విజయాల ను ప్రస్తావించారు.అనంతరం పాఠశాల ప్రిన్సిపల్ మరియు ఉపాధ్యాయ సిబ్బంది ఎమ్మెల్యే కి దుక్కాలులవ, జ్ఞాపిక తో సత్కరించుకున్నారు. ఎమ్మెల్యే గారు మాట్లాడుతూ కూటమి ప్రభుత్వం, విద్యాశాఖ మంత్రి నారా లోకేష్ పాఠశాల విద్య పై ప్రత్యేక దృష్టి సాధించారు అని, విద్యార్థులు కు సర్వేపల్లి విద్యామిత్ర కిట్స్, తల్లికి వందనం వంటి సౌకర్యాలు తో పాటు అనేక మైన కార్యక్రమాలు నిర్వహిస్తున్నారు అని విద్యార్థులు వాటిని సద్వినియోగం చేసుకోవాలి అని సూచించారు.ఎమ్మెల్యే గారు పాఠశాల అభివృద్ధి కోసం



అక్షరాల ఇరువది వేల రూపాయలు ను పాఠశాల ప్రిన్సిపల్ రత్నకుమారి గారు కు అందజేశారు.విద్యార్థిని విద్యార్థులు వివిధ సాంస్కృతిక కార్యక్రమాలు నిర్వహించి ఆహుతులను అలరించారు.తరగతి లో ప్రతిభ చూపిన విద్యార్థులు కు, వంద శాతం అటెండెన్స్ ఉన్న విద్యార్థులు కు గోల్డ్ మెడల్స్ మరియు ప్రశంసా పత్రాలు ను బహుకరించారుఈ కార్యక్రమంలో పేరెంట్స్ కమిటీ సభ్యులు, స్థానిక కూటమి నాయకులు, వైస్ ప్రిన్సిపల్ ప్రసాద్ రావు పాఠశాల సిబ్బంది మరియు విద్యార్థులు పాల్గొన్నారు

పోలం పిలుస్తుంది అనే కార్యక్రమాన్ని నిర్వహించిన మండల వ్యవసాయ అధికారి జి మల్లేష్ కుమార్.

కోడుమూరు పెన్ పవర్ జనవరి 27. సి.బెళగల్ మండలంలోని సి బెలగల్ -2 రైతు సేవా కేంద్రం నందు మండల వ్యవసాయ అధికారి జి మల్లేష్ కుమార్ గారు పొలం పిలుస్తుందనే కార్యక్రమాన్ని నిర్వహించారు. ఈ కార్యక్రమంలో వ్యవసాయ అధికారి మాట్లాడుతూ ప్రస్తుతం రబీ సీజన్లో సాగు చేస్తున్నటువంటి పంటలను ఈ పంట సమయ చేసుకోవాలని రైతులకు తెలియజేశారు. అదేవిధంగా మండల పరిధిలోని క్షేత్రస్థాయిలో ఉన్నటువంటి కొర్ర పంటలను పరిశీలించడం జరిగినది. రైతు సోదరులు ఇప్పుడు సాగు చేస్తున్నటువంటి పంటలలో సమగ్ర సస్యరక్షణ చర్యలు చేపట్టాలని తెలియజేశారు. అదేవిధంగా (ఏసీఏఫ్ఆర్) రైతు విశిష్ట సమయ సంఖ్యను ఇంకా ఎవరైనా సమయ చేసుకుని వారు ఉన్నట్టుయితే వారు ఖచ్చితంగా సమయ చేసుకోవాలని తెలియజేశారు. అదేవిధంగా ఖరీఫ్ సీజన్లో సాగు చేసినటువంటి కందులను ప్రభుత్వంకు మద్దతు ధర అమ్ముకోరలుచుకున్నవారు కచ్చితంగా రైతు సేవా



కేంద్రంలోని ఇన్సూరింగు సంప్రదించి కందుల కార్యక్రమంలో వ్యవసాయ సిబ్బంది ఏకాఢి హిమబిందు కొనుగోలుకు రిజిస్ట్రేషన్ చేసుకోవాల్సిందిగా వ్యవసాయ ఆర్బికే ఇన్సూరింగ్ అసోసియేషన్ రైతులు పాల్గొనడం జరిగినది. అధికారి ఈ ప్రకటన ద్వారా తెలియజేశారు. ఈ

గిరిజన ఆశ్రమ పాఠశాల, ఏపీ మోడల్ స్కూల్ను తనిఖీ చేసిన జిల్లా కలెక్టర్ జి. రాజకుమారి

పెన్ పవర్ జనవరి 27. నంద్యాల, జనవరి 27 :- మహానది మండలంలోని ట్రైబల్ గిరిజన ఆశ్రమ పాఠశాలను మంగళవారం జిల్లా కలెక్టర్ జి. రాజకుమారి తనిఖీ చేశారు. ఈ సందర్భంగా పాఠశాలలోని తరగతి గదులు, పంటగది, మరుగుదొడ్లు, వసతి గదులు తదితర మౌలిక వసతులను సమగ్రంగా పరిశీలించారు. పాఠశాలలో విద్యార్థులకు అందుతున్న విద్యా సౌకర్యాలు, భోజన ఏర్పాట్లు, పారిశుధ్య పరిస్థితులపై కలెక్టర్ ప్రత్యేకంగా

దృష్టి సారించారు. విద్యార్థులతో ముచ్చటిస్తూ వారికి ఏమైనా సమస్యలు ఉన్నాయా, భోజనం, వసతి, విద్య సంబంధిత ఇబ్బందులు ఏమైనా ఎదురవుతున్నాయా అని అడిగి తెలుసుకున్నారు. విద్యార్థులు స్వేచ్ఛగా తమ అభిప్రాయాలను తెలియజేయాలని సూచించారు.అనంతరం నంద్యాల పట్టణంలోని బొమ్మల సత్రం ప్రాంతంలో ఉన్న ఏపీ మోడల్ స్కూల్ను కూడా జిల్లా కలెక్టర్ తనిఖీ చేశారు. అక్కడి పంటగదిని పరిశీలించి పరిశుభ్రత, భోజన నాణ్యతపై

సంతృప్తి వ్యక్తం చేశారు. మధ్యాహ్న భోజన పథకం అమలుపై వివరాలు అడిగి తెలుసుకుని, విద్యార్థులకు నాణ్యమైన, పౌష్టికాహారం అందేలా తగిన సూచనలు జారీ చేశారు. పాఠశాలలో విద్యార్థుల భద్రత, ఆరోగ్యం, విద్యా ప్రమాణాలు అత్యంత ప్రాధాన్యతగా పేర్కొంటూ అధికారులు ఎప్పటికప్పుడు పర్యవేక్షణ చేపట్టి ప్రభుత్వ పథకాలను సమర్థవంతంగా అమలు చేయాలని ఆదేశించారు.

01

ఇప్పుడు పెన్ పవర్ దిన పత్రికలో

క్లౌసీఫైడ్ యాడ్స్

కేవలం

యాడ్ 100/-కే

'ఐదు రోజులకు'

'4 సెం.మీ 4 సెం.మీ'

'మరిన్ని వివరాలకు సంప్రదించండి'

93948 55244

పేరతులు పరిష్కరియ

బ్యాంకు ఉద్యోగుల న్యాయమైన డిమాండ్ ను పరిష్కరించాలి

ఎమ్మిగనూరు పెన్ పవర్ జనవరి 27. బ్యాంకు ఉద్యోగులు చేస్తున్న న్యాయమైన డిమాండ్.నుపరిష్కరించాలని సిబిడియు జిల్లా ప్రధాన కార్యదర్శి ఎం.డి.అంజిబాబు డిమాండ్ చేశారు గత సంవత్సరం మార్చిలో చేసుకున్న ఒప్పందం ప్రకారం బ్యాంకు యాజమాన్యం ప్రతి శనివారాన్ని సెలవు దినంగా ప్రకటించాలని కోరుతూ బ్యాంకు ఉద్యోగులు చేస్తున్న సమ్మెకు సిబిడియు సంపూర్ణ మద్దతు తెలియజేస్తుందని ఎం.డి అంజిబాబు అన్నారు సమ్మెలో భాగంగా కర్నూలు శా.డి.ఎం.ఎస్.బ్రాంచ్ దగ్గర జరిగిన ఆందోళన కార్యక్రమానికి అంజిబాబు హాజరై ప్రసంగించారు ఈ సందర్భంగా ఆయన మాట్లాడుతూ చేసుకున్న ఒప్పందాలను అమలు చేసుకోవడం కోసం సమ్మెలు చేయాల్సిన దురదృష్ట కరమైన పరిస్థితులు దాపరించాయని అన్నారు బ్యాంకు యాజమాన్యంతో చేసుకున్న ఒప్పందం ప్రకారం ఐదు రోజులు పని దినాలు ఉంటే ప్రతిరోజు అదనంగా 40 నిమిషాలు పని చేయడానికి ఉద్యోగ సంఘాలు ఒప్పుకున్నప్పటికీ ఒప్పందాన్ని అమలు చేయకపోవడం దుర్మార్గమైన చర్య అని ఆయన ఆందోళన వ్యక్తం చేశారు రోజుకు 40 నిమిషాలు అదనంగా పనిచేయడం అంటే ప్రాక్టికల్ గా అది గంట పైనే అవుతుందని అన్నారు

కేంద్ర ప్రభుత్వం అవలంబిస్తున్న కార్మిక వ్యతిరేక విధానాలవల్ల ఇటువంటి పరిస్థితులు వచ్చాయని అన్నారు సమ్మె చేసే హక్కును కూడా హరించే వేసే పరిస్థితులు ఈరోజు దాపరించాయని తెలిపారు ఇప్పటివరకు ఉన్న చట్టాల ప్రకారం 14 రోజులు ముందు సమ్మె నోటీస్ ఇచ్చి సమ్మె కొనసాగించవచ్చని కానీ కొత్తగా వచ్చే చట్టాల ప్రకారం ఒక్కసారి అధికారులు చర్యలు జరిపితే సమ్మె చేసే అవకాశమే ఉండకుండా చట్టాలలో మార్పులు తెచ్చారని అన్నారు ఒకవేళ సమ్మె చేస్తే అది చట్ట విరుద్ధమైన సమ్మెగా భావించి కేసులు నమోదు చేయడం 8 రోజుల జైలాలను కట్టే చేయడం లాంటి చర్యలకు పాల్పడే అవకాశం ఉందని అన్నారు ఈరోజు బదా కార్పొరేటు కంపెనీలకు అనుకూలంగా ప్రభుత్వాలు చట్టాలను మార్చివేస్తున్నాయని విమర్శించారు ఈ విధానాలకు వ్యతిరేకంగా ఫిబ్రవరి 12వ తేదీన జరిగే దేశవ్యాప్త సార్వత్రిక సమ్మెను జయప్రదం చేయాలని అందుకు అందరూ సన్నద్ధం కావాలని పిలుపునిచ్చారు బ్యాంకు ఉద్యోగులు మానసిక ఒత్తిడికి లోనవుతూ అనేకమంది ఆత్మహత్యలకు పాల్పడుతున్న సంఘటనలు మనం చూస్తున్నామని తెలియజేశారు గతంలో ఆత్మహత్యలు అనే అంటే రైతులు చేసుకునే పరిస్థితి ఉండేది నేడు బ్యాంకు ఉద్యోగులు ఐటీ ఉద్యోగులు చేసుకునేటువంటి పరిస్థితులు వస్తున్నాయని దీనికి కారణము

మానసిక ఒత్తిడిలే అని అన్నారు పని మరియుమద్దనమతుల్యతను బ్యాంకు ఉద్యోగులకు నిరాకరించబడుతుందని ఆవేదన వ్యక్తం చేశారు బ్యాంకు ఉద్యోగుల భౌతిక, మానసిక ఆరోగ్యాల పట్ల కేంద్ర ప్రభుత్వం ఉదాసీనంగా వ్యవహరిస్తుందని అన్నారు ఇప్పటికే రిజర్వ్ బ్యాంకు లోను జిబిసి ఎల్ఐసి ఐటీ రంగంలో వారంలో ఐదు రోజుల పని దినాలు అమలు చేస్తున్నప్పటికీ బ్యాంకింగ్ రంగంలో అమలు కాకపోవడం సరైనది కాదని బ్యాంకింగ్ రంగంలో కూడా ఐదు రోజుల పని దినాలు అమలు చేయాలని మీరు చేస్తున్న ఈ ఆందోళనకు సిబిడియు సంపూర్ణ మద్దతు తెలియజేస్తుందని ఆయన తెలిపారు ఈ కార్యక్రమంలో సిబిడియు జిల్లా అధ్యక్షులు పిఎస్ రాధాకృష్ణ జిబిసి ఎంప్లాయిస్ యూనియన్ రాష్ట్ర నాయకులు రఘుబాబు ఎల్ఐసి ఎంప్లాయిస్ యూనియన్ జిల్లా కార్యదర్శి సునియా కుమార్ ఎల్ఐసి యూనియన్ నాయకులు రమేష్ బిఎన్ఎస్ఎల్ ఎంప్లాయిస్ యూనియన్ కార్యదర్శి రామరాజు ఆంధ్ర ప్రగతి గ్రామీణ బ్యాంకు ఉద్యోగుల సంఘం కార్యదర్శి హనుమంత రెడ్డి సిబిడియు ఓల్డ్ సిటీ కార్యదర్శి విజయ్ సిబిడియు స్కూ సిటీ అధ్యక్షులు నాగేష్ సిబిడియు స్కూ సిటీ కమిటీ కార్యదర్శి మహమ్మద్ రఫీ తదితరులు పాల్గొని బ్యాంకు ఉద్యోగులకు సంఘీభావం తెలియజేశారు

